

Opinjoni tal-Kumitat Ekonomiku u Soċjali Ewropew dwar “Inżidu l-impatt tal-Politika tal-UE għall-Iżvilupp: Agenda għall-Bidla/L-approċċ futur għall-appoġġ baġitarju tal-UE għal pajjiżi terzi”

COM(2011) 637 final u COM(2011) 638 final

(2012/C 229/26)

Relatur: **is-Sinjura LE NOUAIL MARLIÈRE**

Nhar it-30 ta' Ottubru 2011, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

Inżidu l-impatt tal-Politika tal-UE għall-Iżvilupp: Agenda għall-Bidla/L-approċċ futur għall-appoġġ baġitarju tal-UE għal pajjiżi terzi

COM (2011) 637 final u COM (2011) 638 final.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-30 ta' April 2012.

Matul il- ... sessjoni plenarja tiegħu li saret fit-23 u l-24 ta' Mejju 2012 (seduta tal-24 ta' Mejju), il-Kumitat Ekonomiku u Soċjali Ewropew adotta din l-Opinjoni b'146 vot favur, 60 vot kontra u 30 astensjoni.

1. Konkluzjonijiet u rakkomandazzjonijiet

Il-Kumitat japprova u jappoġġja ż-żewġ proposti iżda jishaq fuq il-prijorità li għandha tinghata sabiex l-oġettivi mhabbrin jiġu trasposti fir-realtà tal-popolazzjonijiet li għalihom fl-aħhar mill-aħhar hija maħsuba l-għajjnuna, u għaldaqstant jissuggerixxi dan li ġej:

1.1 L-organizzazzjonijiet tas-soċjetà ċivili (OSĊ, kull waħda bl-ispeċifitajiet partikolari tagħha, bhall-organizzazzjonijiet trejdunjonistiċi, il-kooperattivi, l-NGOs jew l-organizzazzjonijiet ta' min ihaddem) għandhom jiġu involuti mhux biss fil-linji gwida ġenerali iżda matul il-proċess kollu li jinvolvi l-għażla tal-proġetti, l-implimentazzjoni u l-valutazzjoni tar-riżultati, sabiex jiġu appoġġjati u kkompletati l-proċeduri amministrattivi, diplomatiċi u legali ta' kontroll u ta' valutazzjoni tal-finanzjamenti tal-UE.

1.2 L-imsieħba soċjali u l-organizzazzjonijiet l-oħra tas-soċjetà ċivili għandhom jiġu involuti, u mhux biss ikkonsultati; permezz ta' hekk, inkunu nistgħu nibbenefikaw mill-għarfien espert tagħhom imsejjes fuq l-esperjenza soċjali, ekonomika u ambjentali, u mill-impenn volontarju taċ-ċittadini involuti, filwaqt li jitjiebu l-kriterji ta' rappreżentattività u ta' demokrazija – ftuħ, tkabbir?, trasparenza, indipendenza (oġettiv ta' sjieda).

1.3 Fdan ir-rigward, il-kunsilli ekonomiċi u soċjali, meta jeżistu, jikkonstitwixxu riżorsa prezjuża. Flimkien mal-imsieħba differenti tiegħu: l-organizzazzjonijiet tat-tielet settur, it-trejdunjons u l-organizzazzjonijiet ta' min ihaddem, il-KESE impenja ruħu bla heda, kienu x'kienu l-ostakli. Huwa serva ta' interlokutor tal-awtoritajiet pubbliċi Ewropej mad-delegazzjonijiet li kellu kuntatt magħhom, kemm billi serva ta' pont bejn l-istituzzjonijiet u l-organizzazzjonijiet ċivili, soċjali u ekonomiċi kif ukoll billi fbosta okkażjonijiet irrakkomanda lill-awtoritajiet tal-UE biex joqogħdu aktar attenti fil-qasam tad-drittijiet tal-bniedem.

1.4 **Il-bilanċ għandu jkun żgurat aħjar waqt il-proċeduri ta' konsultazzjoni tal-OSĊ Ewropej**, minn naħa waħda, u tal-pajjiżi benefiċjarji, min-naħa l-oħra. Huwa vitali li tiġi evitata l-istrumentalizzazzjoni tal-politika Ewropea għall-iżvilupp filwaqt li għandha tiġi partikolarment żgurata konsultazzjoni inkroċjata tal-atturi mhux statali (!).

1.5 L-Agenda tax-Xogħol Decenti, li tikkontribwixxi għat-tkabbir inkluziv u sostenibbli, għandha tiġi inkluzi fir-rigward tal-konċentrazzjoni tas-setturi fil-livell tal-pajjiżi. L-imsieħba soċjali għandhom jiġu inkluzi sa mill-bidu fid-djalogu dwar il-politiki sabiex tiġi żgurata sjieda demokratika tal-politiki tal-iżvilupp li tmur lil hinn mill-partecipazzjoni tal-gvern;

1.6 Id-divrenzjar bejn il-pajjiżi jew gruppi ta' pajjiżi għandu jkun ibbażat fuq indikaturi rilevanti bhall-Indiċi ta' Żvilupp Uman tan-NU, li jkunu adatti għat-tnaqqis tal-faqar. Fi kwalunkwe każ, għandha tiġi stabbilita strateġija ta' eliminazzjoni gradwali (phasing out) għall-hekk imsejja pajjiżi b'"ekonomiji emergenti".

1.7 L-appoġġ tal-UE għall-governanza tajba u għad-drittijiet tal-bniedem (pilastru tal-Agenda għall-Bidla) għandu jkun immirat lejn il-promozzjoni ta' approċċ lejn l-iżvilupp li jkun imsejjes fuq id-drittijiet tal-bniedem u li jkollu dawn il-karatteristiċi: partecipazzjoni fil-proċessi politiċi, sjieda demokratika u għoti ta' poter lid-detenturi tad-drittijiet; sistemi konformi mad-drittijiet tal-bniedem dwar impenji miftiehma fil-livell internazzjonali; koerenza politika bejn id-drittijiet tal-bniedem, l-għajjnuna u l-politiki ekonomiċi.

(1) ĠU C 211, 19.8.2008, p. 77-81, relatur: is-sur Moreno Preciado: "Il-libertà ta' assoċjazzjoni fil-pajjiżi msieħba tal-Euromed" u l-punt 3.13 tal-opinjoni preżenti.

1.8 Il-Kumitat jissuggerixxi li tinghata attenzjoni speċjali lit-titjib li ġej sabiex ikun hemm **riallokazzjoni aktar effikaċi tal-ghajnuna pubblika u privata:**

- peress li hafna drabi l-pajjiżi fejn l-ghajnuna hija l-aktar mehtieġa huma wkoll il-pajjiżi bl-ehrex forom ta' korruzzjoni, jehtieġ li tinghata attenzjoni speċjali lill-miżuri kontra l-korruzzjoni u fil-każ ta' pagamenti għall-appoġġ baġitarju, jehtieġ li l-atturi mhux statali, l-imsieħba soċjali, l-assocjazzjonijiet attivi fl-oqsma tad-drittijiet tal-bniedem u n-netwerks Ewropej jiġu kkonsultati u involuti fit-tfassil tal-prijoritajiet, fil-monitoraġġ, eċċ.;
- it-temi settorjali għandhom ikunu fil-qalba tar-ridefinizzjoni strategika tal-oġġettivi tal-ghajnuna; fost dawn it-temi, il-Kumitat jagħti prijorità lill-Għanijiet ta' Żvilupp tal-Millennju. Għandha tinghata attenzjoni speċjali lis-setturi soċjali, lill-edukazzjoni, inkluż it-taħriġ vokazzjonali kontinwu, lis-saħħa, lill-iżvilupp tan-NICTs (teknoloġiji ġodda tal-informazzjoni u l-komunikazzjoni) u l-aċċess għalihom, id-drittijiet tal-persuni b'diżabilità, id-drittijiet tal-bniedem u d-drittijiet tax-xogħol, id-drittijiet kollha li jikkonċernaw in-nisa fix-xogħol u fil-hajja privata tagħhom u l-partecipazzjoni tagħhom fil-hajja pubblika;
- l-ghajnuna mill-Istati tibqa' essenzjali u neċessarja għall-iżvilupp tal-pajjiżi mmirati. Madankollu, sabiex ikun hemm koordinazzjoni aħjar tal-ghajnuna diretta tal-Istati Membri u dik tal-UE, l-ghajnuna mis-settur privat u mill-NGOs għandha tiġi kkunsidrata fil-proċess ta' koordinazzjoni u tkun soġġetta għall-istess prinċipji dwar il-konsistenza tal-oġġettivi u l-kontabbiltà;
- il-Kumitat għadu mħasseb dwar it-tendenza lejn it-tnaqqis fl-ghajnuna uffiċjali għall-iżvilupp mill-biċċa l-kbira tal-Istati Membri u jenfasizza l-htieġa li s-soċjetà ċivili tiġi involuta aktar fid-deċiżjonijiet tal-appoġġ baġitarju.

1.9 Il-Kumitat iqis li **l-Kummissjoni jmissha ssahħa kemm tista' l-involviment dirett tas-soċjetà ċivili Ewropea u tal-pajjiżi benefiċjarji**, f'perspettiva ta' shubija bil-ghan li thalli impatt pożittiv fuq id-drittijiet tal-bniedem, l-antikorruzzjoni u tnaqqas ir-riskju ta' ghajnuna mhux effettiva u l-problemi soċjali.

1.10 L-Istati Membri għandhom iġieghlu lilhom infushom jikkoordinaw l-ghajnuna tagħhom fil-qafas Komunitarju. F'kuntest ta' kriżi ekonomika severa għall-UE, il-kontribwenti tat-taxxa Ewropej għandhom ikunu jstgħu jiġu sensibilizzati aħjar għall-oġġettivi tal-ghajnuna, ikunu informati dwarha, ikollhom id-dritt isemmghu lehinom dwar l-oġġettivi, u biex ikunu jstgħu jappoġġjawhom aħjar, ikollhom għad-dispożizzjoni tagħhom informazzjoni rilevanti permezz ta' azzjonijiet ta' taħriġ immirati lejn il-pubbliku ġenerali u lejn l-atturi volontarji u professjonali tal-OSC.

1.11 L-UE għandha wkoll tkun kapaci ttejjeb serjament il-prestazzjoni tal-ghajnuna tagħha billi tivvaluta l-impatt tal-ftehimiet ta' shubija ekonomika jew ta' assocjazzjoni jew ta' kummerċ hieles, fil-qasam ekonomiku, industrijali u agrikolu, qabel ma tikkonkludihom u fil-kuntest tal-monitoraġġ tagħhom.

2. Introduzzjoni

2.1 B'segwitu għall-Green Paper tagħha dwar "Politika tal-żvilupp tal-UE għall-appoġġ ta' tkabbir inklussiv u żvilupp sostenibbli – Żieda fl-impatt tal-politika tal-iżvilupp tal-UE" (COM(2010) 629 final), il-Kummissjoni qed tipprezenta ż-żewġ proposti li qed jiġu analizzati hawnhekk.

2.2 Sfidi globali ġodda, il-mira tal-2015 għall-kisba tal-Għanijiet ta' Żvilupp tal-Millennju (MDGs) dejjem toqrob u t-tnejn għall-Qafas Finanzjarju Multiannwali (MFF) li jmiss – l-UE qed tftitx it-tahlita t-tajba tal-politiki, tal-ghodod u tar-riżorsi li trid tuża biex tkun effikaċi fil-ġlieda kontra l-faqar fil-kuntest tal-iżvilupp sostenibbli. Il-Kummissjoni qieghda tipp-roponi Agenda għall-Bidla biex issahħa is-solidarjetà tal-Ewropa man-nazzjonijiet tad-dinja li qeghdin jiżviluppaw fil-kuntest ta' din il-ġlieda kontra l-faqar.

2.3 L-UE diġà tat kontribut kbir biex tnaqqas il-faqar u b'mod partikolari biex tappoġġja l-kisba tal-MDGs. Madankollu, il-faqar estrem għadu jippersisti f'bosta partijiet tad-dinja. Barra minn hekk, il-movimenti mmexxija mill-poplu fl-Afrika ta' Fuq u fil-Lvant Nofsani enfasizzaw li huwa essenzjali li jsir progress tajjeb fil-ksib tal-MDGs. Skont il-Kummissjoni Ewropea, il-politika tal-UE għall-iżvilupp trid tqis id-divrenzar miżjud bejn il-pajjiżi li qeghdin jiżviluppaw. L-UE għandha wkoll l-opportunità li tikkollabora aktar mill-qrib mas-settur privat, il-fondazzjonijiet, l-organizzazzjonijiet tas-soċjetà ċivili u l-awtoritajiet lokali u reġjonali, peress li dawn l-atturi jaqdu rwol kruċjali fl-iżvilupp. L-UE u l-Istati Membri tagħha għandhom jtkellmu b'lehen wiehed u jaġixxu flimkien sbiex jiksbu riżultati aħjar u sabiex itejbu l-viżibilità tal-UE.

2.4 Iż-żminijiet ekonomiċi u baġitarji attwali jagħmluha essenzjali li jiġi żgurat li l-ghajnuna tintefaġ b'mod effettiv, tagħti l-aħjar riżultati possibbli u tintuża biex isservi ta' lieva għal aktar finanzjament għall-iżvilupp.

2.5 L-istrateġiji tal-iżvilupp immexxija mill-pajjiżi msieħba ser ikompli jfasslu l-kooperazzjoni għall-iżvilupp tal-UE, skont il-prinċipji ta' sjieda u ta' shubija. L-UE qieghda tftitx impenn reċiproku akbar mal-pajjiżi msieħba tagħha, speċjalment responsabbiltà reċiproka fir-rigward tar-riżultati. Id-djalogu mniedi fil-livell tal-pajjiżi fi hdan qafas ikkoordinat ta' donaturi għandu jiddetermina eżattament fejn u kif tintervjeni l-UE. Ser tipprova tinkiseb ukoll kollaborazzjoni aktar effikaċi fi hdan is-sistema multilaterali.

2.6 Fis-7 ta' Diċembru 2011, il-Kummissjoni adottat ukoll "Proposta għal Regolament tal-Parlament Ewropew u tal-Kunsill li jstabbilixxi strument ta' finanzjament tal-koperazzjoni għall-iżvilupp" ⁽²⁾, li tagħti bixra formali lil-linji gwida proposti fil-Green Paper u fiż-żewġ komunikazzjonijiet li ser jiġu analizzati hawn taht.

⁽²⁾ COM(2011) 840 final, 7.12.2011, SEC (2011) 1469 u 1470.

3. Kummenti ġenerali

3.1 Il-Kumitat ifakkar li għadd ta' kummenti li ressaq f'opinjonijiet preċedenti għadhom rilevanti, speċjalment:

— “L-Istrument ta’ Finanzjament tal-Kooperazzjoni għall-Iżvilupp tal-Unjoni Ewropea” ⁽³⁾

— “L-Istrument Ewropew għad-demokrazija u d-Drittijiet tal-Bniedem (EIDHR)” ⁽⁴⁾, fejn il-KESE talab “li titnieda diskussjoni istituzzjonali dwar ir-rwol tas-soċjetà ċivili fil-politika barranija tal-Unjoni b’rabta mad-Drittijiet tal-Bniedem u dwar il-possibbiltà li s-soċjetà ċivili organizzata tipparteċipa b’mod aktar dirett fit-tfassil u fl-implimentazzjoni ta’ din il-politika. Il-konsultazzjoni tas-soċjetà ċivili organizzata għandha ssir b’mod sistematiku qabel ma jtfassal kull dokument ta’ strateġija fosthom id-dokumenti ta’ strateġija speċifiċi għall-pajjiżi (...)”.

3.2 Il-Kumitat jixtieq b’mod partikolari jappoġġja l-oġġettivi relatati mad-drittijiet tal-bniedem, speċjalment fl-oqsma tad-drittijiet tal-bniedem fil-qasam tax-xogħol, l-ugwaljanza bejn l-irġiel u n-nisa, il-protezzjoni u l-promozzjoni tad-drittijiet tat-tfal, inkluż bil-ghan li jinqered ix-xogħol tat-tfal, u x-xogħol informali bla protezzjoni soċjali (Xogħol decenti u Konvenzjonijiet tal-ILO).

3.3 Anke jekk il-ksib tal-MDG 1 (eliminazzjoni tal-faqar estrem) huwa appoġġjat mill-Kummissjoni, il-Kumitat jinnota li għadha qed tinghata f’it wisq importanza lill-ghanijiet l-oħrajn, billi dan ikollu effett reċiproku. Pereżempju, il-ksib tal-Għan 7 dwar ambjent uman sostenibbli jikkontribwixxi għat-tnaqqis tal-faqar.

3.4 Il-Kumitat jishaq fuq il-bżonn li jiġu allokati riżorsi finanzjarji speċifiċi għall-kwistjonijiet relatati mas-sessi (MDG 3), fil-qafas tal-kooperazzjoni għall-iżvilupp. Fuq kollox, jiddispijaċi għan-nuqqas ta’ informazzjoni u ta’ data u għan-nuqqas ta’ sorveljanza sistematika, billi dan jagħmilha diffiċli hafna li jiġi identifikat kwalunkwe impatt, kemm jekk pożittiv u kemm jekk negattiv, fir-rigward tal-ugwaljanza bejn l-irġiel u n-nisa. Dan jillimita b’mod konsiderevoli l-possibbiltà li jiġu adottati politiki fid-dawl ta’ għarfien adegwat tas-sitwazzjoni u li jtfasslu strateġiji u interventi adatti għat-tnaqqis tal-inugwaljanzi. Sabiex tkun effettiva, l-integrazzjoni tal-kwistjonijiet relatati mas-sessi fil-politiki kollha għandha tiġi implimentata u appoġġjata permezz ta’ prevedibbiltà tal-finanzjamenti u s-sussidji, inkella tkun f’riskju li tithalla fil-ġenb, għall-benefiċċju ta’ oġġettivi oħrajn li jkunu jidhru aktar urgenti ⁽⁵⁾.

⁽³⁾ Opinjoni tal-KESE dwar Istrument ta’ Finanzjament tal-Kooperazzjoni għall-Iżvilupp (DCI) tal-Unjoni Ewropea: ir-rwol tas-soċjetà ċivili organizzata u l-imsieħba soċjali. ĠU C 44, 11.2.2011, relatur: is-Sur Iuliano.

⁽⁴⁾ Opinjoni tal-KESE dwar l-Istrument Ewropew għad-demokrazija u d-Drittijiet tal-Bniedem (EIDHR). ĠU C 182, 4.8.2009, relatur: is-Sur Iuliano.

⁽⁵⁾ Rapport tal-Kumitat tad-Drittijiet tan-Nisa fi hdan il-Parlament Ewropew dwar il-Qafas Multiannwali 2014-2020 – Il-valutazzjoni tar-rilevanza tal-azzjonijiet esterni tal-UE fir-rigward tas-sessi (mhux disponibbli bil-Malti).

3.5 Rigward id-deċentralizzazzjoni u l-fiducia delegata lir-rappreżentanti tal-UE, il-KESE, permezz tal-gruppi ta’ kuntatt u ta’ segwitu tiegħu u l-partecipazzjoni tiegħu fir-Round Tables tal-UE (l-Indja, il-Brazil, l-AKP, eċċ.) kif ukoll permezz tal-proċess tal-Mediterran u dak tal-Viċinat tal-Lvant, iltaqa’ mad-delegazzjonijiet Ewropej f’kull waħda mill-missjonijiet tiegħu. Il-Kumitat josserva li l-appoġġ mid-delegazzjonijiet Ewropej għandu jiġi estiż lejn l-OSĊ Ewropej preżenti fit-territorju billi dan itejjeb il-vizibilità tal-għajjuna Ewropea.

3.6 Il-KESE jappoġġja l-ghanijiet li jimmiraw lejhom il-proposti li qed jiġu eżaminati hawnhekk, filwaqt li għandu xi sugġerimenti għall-strument ta’ “appoġġ baġitarju” minhabba n-nuqqas ta’ appoġġ li jirċievi mill-pubbliku ġenerali. Ir-rakkoman-dazzjonijiet tal-organizzazzjonijiet tas-soċjetà ċivili u tal-imsieħba soċjali u ta’ oħrajn għandhom jiġu kkunsidrati aktar fit-tfassil u l-monitoraġġ tal-programmi: id-demokrazija, it-trasparenza, it-traccabbiltà għall-finijiet tal-ġlieda kontra l-hela, il-korruzzjoni, l-evazzjoni fiskali, l-abbuż minn pożizzjoni ta’ poter u ta’ awtorità politika, tal-pulizija jew militari ⁽⁶⁾ u oħrajn.

3.7 L-ewwel nett, jehtieg li l-valutazzjoni ssir fil-fond jekk irridu nevitaw li minn hawn u tmien snin oħra (Perspettivi finazjarji 2014-2020) naslu mill-ġdid għall-konkluzjoni li l-Kummissjoni bla dubju vvalutat tajjeb li r-riżultati huma diżappuntanti u li ppruvat tikkoreġi s-sitwazzjoni billi tikkunsidra wkoll il-kompiti fdati mit-Trattat il-ġdid, iżda fl-aħhar mill-aħhar baqgħet tagħmel l-istess bħal qabel: konsultazzjonijiet *ex post* u tishih tal-kontroll permezz ta’ dettall eċċessiv, mingħajr tishih tar-riżorsi umani, mingħajr il-verifika tar-rilevanza tal-miri li tikkontrolla u mingħajr networks organizzati jew individwi. L-għajjuna għandha tinghata bi prijorità lill-gruppi tas-soċjetà li huma l-aktar vulnerabbli u li għandhom problemi ta’ aċċess, inklużi dawk li jgħixu f’żoni rurali u fl-aktar reġjuni periferiċi.

3.8 It-tieni nett, billi niffavorixxu l-akbar atturi ekonomiċi involuti fiż-żewġ naħat tal-għajjuna (donaturi/benefiċjarji), inkunu qed nippreferu d-dehra tal-effikaċja għad-detriment tal-investiment uman sostenibbli.

3.9 Fl-aħhar nett, hija u tanalizza l-ghanijiet tal-għajjuna l-Kummissjoni għandha tkun ċara – u tesprimi b’mod ċar – dwar kif il-programm ta’ għajjuna tagħha huwa relatat mal-ghanijiet ta’ negozjar tagħha kemm fir-rigward tal-Ftehimiet ta’ Shubija Ekonomika kif ukoll tal-Ftehimiet ta’ Kummerċ Hieles u dwar kif hu differenti minnhom. Nuqqas ta’ ċarezza hawnhekk mhux biss iwassal għal konfużjoni u nuqqas ta’ ftehim iżda jista’ jwassal ukoll għal nuqqas ta’ rikonoxximent tal-fatt li s’sissa l-għajjuna uffiċjali għall-iżvilupp (ODA) ma stimolax biżżejjed il-ksib tal-Għajjiet tal-Millennju minhabba nuqqas ta’ koerenza bejn l-ghanijiet tal-għajjuna u l-bqija tal-politika esterna tal-UE, speċjalment dik kummerċjali.

⁽⁶⁾ Opinjoni tal-KESE: “Integrazzjoni reġjonali għall-iżvilupp fil-pajjiżi tal-AKP”. ĠU C 317, 23.12.2009, p. 126–131, relatur: is-Sur Dantin u korelatur: is-Sur Jahier.

3.10 B'hekk, l-UE tista' tistimola aktar u ahjar l-iżvilupp ta' tkabbir inklużiv orjentat lejn it-tranzizzjoni lejn ekonomija ekoloġika, iffukata fuq l-iżvilupp uman, il-qsim u t-trasferiment tal-gharfien u tat-teknoloġija meħtieġa. Tista' ttejjeb il-prestazzjoni tal-ghajjnuna tagħha billi tivvaluta l-impatt tal-ftehimiet li tikkonkludi fil-qasam ekonomiku, ussahha ir-rendiment tal-*"Instrument Ewropew għad-demokrazija u d-Drittijiet tal-Bniedem (EIDHR)"* (⁷).

3.11 Ta' min ifakkar li l-objettiv ta' 0,7 % tad-Dhul Nazzjonali Gross (DNG) tal-Istati Membri stabbilit fid-Dikjarazzjoni ta' Pariġi baqa' l-objettiv f'termini ta' volum, iżda li bosta huma dawk l-Istati Membri li sa minn qabel il-kriżi finanzjarja tal-2008 sabu rifuġju wara l-islogan "inqas għajjnuna, imma ta' kwalità ahjar" (Monterrey 2002, Johannesburg 2002). L-Istati Membri tal-UE kollha jikkontribwixxu għal programmi ta' għajjnuna Ewropej jew internazzjonali iżda biż-żmien, partijiet kbar mis-soċjetà jiġu esklużi mill-benefiċċji mhabbra tagħhom, kemm ekonomiċi kif ukoll ambjentali. Għalhekk, jeħtieġ li tiġi stabbilita mill-ġdid il-fiduċja fil-qasam tal-ghajjnuna kif ukoll fl-isfera ekonomika, bejn is-soċjetà ċivili u l-mexxejja politiċi u ekonomiċi tagħha, kemm fit-Tramuntana kif ukoll fin-Nofsinar.

3.12 Sabiex iwettqu għajjnuna li tkun ikkoordinata u effettiva, l-Istati Membri u l-Kummissjoni Ewropea għandhom jaqsmu l-isforzi ta' konverġenza tal-ghanijiet. L-istituzzjonijiet Ewropej huma diskreti wisq fir-rigward tal-interessi partikolari ta' kull Stat Membru kontribwenti. B'hekk, il-gvernijiet tal-pajjiżi benefiċjarji rnexxielhom jibbenefikaw mill-interessi ekonomiċi ħafna drabi diverġenti tal-Istati Membri tal-UE, u jużaw il-karta tar-rivalità jew tal-kompetizzjoni bejn il-finanzjamenti tal-ghajjnuna u bejn il-kontinenti (UE, G20, OECD, eċċ.).

3.13 Huwa importanti li jittiehdu miżuri biex jiġi appoġġjat il-proċess demokratiku. Dejjem għandu jipprova jintlaħaq bilanċ bejn il-konsultazzjoni tal-imsieħba soċjali u dik tal-organizzazzjonijiet l-oħra tas-soċjetà ċivili, sabiex jinkiseb effett pożittiv u jitwettqu b'mod konkret l-objettivi tematiċi.

3.14 Ma nistgħux nirraġunaw daqslikieku l-UE ma ntaqitx minn konsegwenzi soċjali ta' kriżi finanzjarja li nfixret għall-qasam ekonomiku, imbagħad għal dak baġitarju, soċjali u politiku. Permezz tal-ghajjnuna tagħha u tal-kooperazzjoni tagħha għall-iżvilupp, l-UE għandha thegġeg it-tnaqqis tal-konsum ta' materja prima, tiffacilita t-trasferimenti tat-teknoloġiji, tippromovi l-industrija tal-ipproċessar fil-pajjiżi li huma esportaturi netti ta' riżorsi naturali, sabiex tnaqqas l-impronta ekoloġika tagħha, filwaqt li tikkontribwixxi għat-tnaqqis tal-effetti tat-tibdil fil-klima.

Ambjent tan-negozju, integrazzjoni reġjonali u swieq globali

3.15 F'dan il-kuntest, ir-riżultati tal-Konferenza ta' Busan ma wrewx li l-UE appoġġjat xi konvinzjoni partikolari jew soda fil-qasam tal-appoġġ għat-trasferimenti tat-teknoloġija, it-tijeb tal-kundizzjonijiet tal-ghajxen fil-kuntest tat-tibdil fil-klima jew it-tishih tas-servizzi pubbliċi. Jeħtieġ li nagħrfu li l-isforzi tagħha

huma mitfija mill-profuzjoni ta' sponsorjar u finanzjament privat mill-interessi ekonomiċi multinazzjonali jew transnazzjonali (dan huwa sinjal ta' impenn qawwi mis-settur privat favur l-iżvilupp), għad li sehemha u l-kontribuzzjoni pubblika tagħha xorta għadhom jirrapprezentaw bejn wiehed u iehor nofs l-ODA (għajjnuna uffiċjali għall-iżvilupp).

3.16 Fil-livell internazzjonali, xi intrapriżi kbar, li joperaw speċjalment fis-setturi tal-infrastruttura: il-kostruzzjoni, l-ilma, l-agroalimentari, l-enerġija, eċċ., jipprovdu lill-gvernijiet li jirċievu l-ghajjnuna studji preliminari ta' vijabbiltà li jservu biex jikkonvinċu lid-donaturi futuri u jibbenefikaw mill-obbligu tal-Istati benefiċjarji li jirrispettaw id-drittijiet fundamentali u li jimplimentawhom b'mod pożittiv billi jissuġġerixxu t-tnedija ta' hidmiet kbar. Iżda ġieli ġara li l-fondi mill-ghajjnuna miksuba tqieghdu fis-swieq finanzjarji minn membri tal-gvernijiet lokali jew nazzjonali benefiċjarji, mingħajr ma kkontribwixxew neċessarjament għat-twettiq tal-proġetti li kienu inizjalment maħsuba għalihom, billi ntbagħtu lejn centri finanzjarji Ewropej, "f-postijiet sikuri" fuq kontijiet privati.

3.17 Għaldaqstant, il-Kumitat japprova l-objettivi ta' glieda kontra l-evazzjoni fiskali u kontra l-korruzzjoni, li għandhom jinkludu l-glieda kontra l-hasil tal-flus li jkun għejjin minn attivitajiet kriminali jew mill-evazzjoni fiskali, mill-isfruttament tax-xogħol informali jew imġieghel, jew mix-xogħol tat-tfal. B'hekk, l-UE tkun tista' tilhaq ahjar l-objettiv ta' koerenza mad-donaturi l-oħra.

3.18 Għaldaqstant, huwa kruċjali li l-UE thegġeg lill-Istati Membri jżidu l-kontribut tagħhom iżda b'mod ikkoordinat u integrat, tikkonsulta lis-soċjetà ċivili tagħha fuq ir-rilevanza tal-objettivi tagħha biex tikkonvinċi lill-Istati Membri li l-ghajjnuna għall-iżvilupp mhijiex biss kwistjoni ta' immaġni u ta' ishma mis-suq u tippromovi u tiffacilita d-djalogu bejn l-organizzazzjonijiet differenti tas-soċjetà ċivili, l-imsieħba soċjali u l-Istati Membri, filwaqt li tinvolvi lill-awtoritajiet lokali u reġjonali, kemm għewwa l-UE kif ukoll barra minnha.

4. Kummenti partikolari

4.1 Wara l-appoġġ li ngħataw mill-Forum ta' Accra f'Settembru 2010, l-organizzazzjonijiet tas-soċjetà ċivili adottaw il-"Prinċipji ta' Istanbul" dwar l-effikaċja tal-iżvilupp, li huma l-frott ta' proċess twil ta' konsultazzjonijiet li saru faktrar minn 70 pajjiż u settur. Dawn il-prinċipji jikkostitwixxu s-sisien ta' qafas internazzjonali għall-effikaċja tal-iżvilupp adottat f'Gunju 2011 li jstabbilixxi għadd ta' kriterji sabiex il-prattiki tal-organizzazzjonijiet tas-soċjetà ċivili jiġu interpretati u allinjati mal-Prinċipji ta' Istanbul, filwaqt li jiġu adattati għaċ-ċirkostanzi lokali u settorjali. F'dan il-qafas, il-Kumitat intalab mill-Kummissjoni jhejji opinjoni esploratorja biex jiddefinixxi

(⁷) Ara nota 4 f'qiegħ il-paġna.

x'forma tista' tiehu l-partecipazzjoni tas-soċjetà ċivili fil-politiki ta' żvilupp u ta' kooperazzjoni għall-iżvilupp, fil-qafas tad-djalogo strutturat⁽⁸⁾.

4.2 Il-Kumitat qed jagħti importanza kbira għat-thejjija tal-Konferenza tal-Nazzjonijiet Uniti dwar l-Iżvilupp Sostenibbli li ser issir f'Rio de Janeiro f'Gunju 2012.

4.3 Għal dan il-ghan, ifakkar fil-konkluzjonijiet u r-rakkomandazzjonijiet espressi fl-opinjoni tal-KESE dwar "Rio+20: lejn l-ekonomija ekoloġika u governanza aħjar – Kontribut tas-soċjetà ċivili organizzata Ewropea"⁽⁹⁾ kif ukoll fil-messaġġ inkluż fl-opinjoni addizzjonali reċenti tiegħu dwar "Il-pożizzjoni tal-KESE dwar it-thejjija tal-Konferenza tan-Nazzjonijiet Uniti dwar l-Iżvilupp Sostenibbli (Rio+20)"⁽¹⁰⁾.

4.4 Fl-okkażjoni tal-Konferenza tan-Nazzjonijiet Uniti Rio+20, il-mexxejja dinjin għandhom jiehdu impenn favur pjan konkret ta' azzjoni li jwassal għall-verifika tat-twertiq tal-Għanijiet tal-Millennju, it-tnedija ta' żvilupp sostenibbli u l-qerda tal-faqar (Għan 1), fil-limiti tal-kapaċitajiet tal-pjaneta.

4.5 Il-KESE jenfasizza b'mod partikolari li l-qerda tal-faqar u l-garanzija li kulhadd ikollu biżżejjed aċċess għall-ikel, għal ilma tajjeb għax-xorb u għal enerġija sostenibbli għandhom ikunu prijoritajiet essenzjali tal-aġenda ta' Rio+20. Il-promozzjoni ta' agrikoltura lokali li tirrispetta l-ambjent fil-pajjiżi li qed jiżviluppaw taqdi rwol kruċjali fil-għieda kontra l-faqar u fit-titjib tas-sigurtà tal-provvista tal-ikel, u hija xprun għall-iżvilupp ta' reġjuni rurali prosperi fil-livell ekonomiku.

4.6 Rigward is-settur privat, jehtieg li jiġu appoġġjati r-riko-noxximent tal-imsieħba soċjali (organizzazzjonijiet ta' min ihaddem u tal-haddiema) u dak tad-djalogo soċjali f'bosta pajjiżi msieħba. Id-djalogo soċjali huwa essenzjali sabiex tiġi żgurata sjieda demokratika wiesgħa tal-oġġettivi ta' żvilupp ekonomiku, soċjali u ambjentali, kif jirrakkomandaw l-UNDP u l-UNEP (tranżizzjoni lejn ekonomija ekoloġika), kif ukoll tar-rispett tal-istandards fundamentali tax-xogħol u l-promozzjoni tal-gustizzja soċjali. Bis-saħħa tad-djalogo u l-gustizzja soċjali, ir-rappreżentanti ta' min ihaddem u tal-haddiema jikkontribwixxu għad-definizzjoni ta' strateġiji effikaċi ta' żvilupp soċjali, ekonomiku u ambjentali u jsaħħu l-prevenzjoni tal-kunflitti kif ukoll l-istabbiltà soċjali.

4.7 Filwaqt li jithegġeg l-użu mifrux tar-responsabbiltà soċjali korporattiva u inizjattivi simili, huwa importanti li l-atturi tas-settur privat involuti japplikaw il-prinċipji u l-istandards tax-xogħol kif stabbiliti fil-konvenzjonijiet tal-ILO u kif ikkontrollati mis-sistema ta' monitoraġġ imwaqqfa mill-ILO. B'mod partikolari, l-intrapriżi multinazzjonali, speċjalment meta dawn fxi stadju jew iehor jibbenefikaw mill-użu simultanju tal-appoġġ pubbliku, għandhom jiehdu passi attivi biex juru li jirrispettaw il-Prinċipji Gwida dwar in-Negożju u d-Drittijiet tal-Bniedem fil-

qafas ta' referenza "Protezzjoni, Rispett, Rimedju" tan-Nazzjonijiet Uniti, id-Dikjarazzjoni Tripartitika tal-Prinċipji tal-ILO dwar l-Intrapriżi Multinazzjonali u l-Politika Soċjali, il-Linji Gwida tal-OECD għall-Intrapriżi Multinazzjonali u l-Patt Globali tan-Nazzjonijiet Uniti dwar l-Intrapriżi ("Global Compact"). Għandhom ukoll il-possibbiltà li jsegu l-aħjar prattika tal-kooperazzjoni bejn il-Korporazzjoni Finanzjarja Internazzjonali (Bank Dinji) u l-ILO fil-qasam tal-promozzjoni tal-istandards fundamentali tax-xogħol matul il-katina kollha tal-produzzjoni.

4.8 L-appoġġ tas-settur privat jista' jirriżulta vantaġġ għall-iżvilupp, imma l-għajnuna uffiċjali għall-iżvilupp m'għandhiex tintuża biex tiggarrantixxi r-riskji tas-settur privat jew biex tiehu post is-servizzi pubbliċi. Rigward is-shubijiet pubbliċi-privati (PPPs), filwaqt li jibbażaw fuq analiżi profonda tal-bżonnijiet reali fuq perjodu twil, għandhom jippermettu u jiggarrantixxu qsim ġust tar-riskji għall-komunità, l-aċċessibbiltà u n-natura ekonomikament affordabbli u ambjentalment sostenibbli tal-oġġetti u tas-servizzi prodotti. Jehtieg li jirrispettaw tabilhaqq approċċ multipartitiku u li ma jservux ta' għodda ta' privatizzazzjoni tas-servizzi pubbliċi, meta dawn jeżistu, jagħtu rendiment tajjeb jew inkella jistgħu jittejjbu.

4.9 Bħala atturi essenzjali tal-iżvilupp sostenibbli fil-pajjiżi destinatari, l-intrapriżi u l-organizzazzjonijiet tal-ekonomija soċjali (inklużi l-kooperattivi) għandhom jiġu kkonsultati u involuti fid-definizzjoni tal-oġġettivi u għandhom jiġu appoġġjati fit-twertiq tagħhom, u b'hekk il-potenzjal tagħhom jiġi żviluppat bħala atturi tal-għajnuna u tas-sjieda tal-għajnuna.

4.10 F'haqqa tal-pajjiżi tal-Afrika, tal-Asja u tal-Amerika Latina li llum il-gurnata huma kklassifikati bħala "pajjiżi bi dhul intermedju", il-faqar għad baqagħlu hafna biex jgħib, speċjalment fir-rigward tad-diskrepanza dejjem tikber bejn l-għonja u l-foqra. B'mod partikolari, 75 % tal-foqra għandhom jgħixu f'pajjiżi bi dhul intermedju. Dan ifisser li l-oġġettivi li jinbnew soċjetajiet demokratiċi u ġusti, bi msieħba soċjali b'saħħithom, għadu rilevanti għall-programmi ġeografici.

4.11 Hu x'inhu l-każ, il-pajjiżi kollha li qed jiżviluppaw għandhom jibqgħu eliġibbli għall-programmi tematiċi, li għaldaqstant għandhom jissahħu. F'dan ir-rigward, l-intenzjoni li jiġu indirizzati massimu ta' tliet temi għal kull pajjiż għandha tittaffa, b'kollaborazzjoni tajba kemm mal-gvernijiet tal-Istati benefiċjarji kif ukoll mal-atturi ekonomiċi u soċjali privati u l-organizzazzjonijiet l-oħra tas-soċjetà ċivili.

4.12 Għalhekk, l-għażla politika li progressivament ma jibqax jingħata appoġġ lill-ogħna pajjiżi li qed jiżviluppaw għandha tkun ibbażata fuq indikaturi rilevanti tal-iżvilupp uman u soċjali tan-Nazzjonijiet Uniti u għandha ssir fil-qafas tal-kunsens internazzjonali tal-OECD, sabiex jitnaqqsu d-diskrepanzi interni.

⁽⁸⁾ Opinjoni tal-KESE "Il-partecipazzjoni tas-soċjetà ċivili fil-politiki tal-iżvilupp u tal-kooperazzjoni għall-iżvilupp tal-Unjoni Ewropea", GU C 181, 21.6.2012, p. 28.

⁽⁹⁾ ĠU C 376, 22.12.2011, p. 102.

⁽¹⁰⁾ ĠU C 143, 22.5.2012, p. 39.

4.13 Il-Kumitat japprova l-oġġettiv li jissahhu l-vuċi u l-leġittimità tal-atturi nazzjonali tal-proċess baġitarju tal-pajjiżi msiehba u jqis li t-tqeghid fid-dominju pubbliku tal-informazzjoni fattwali u verifikabbli dwar operazzjonijiet ta' appoġġ baġitarju, jekk isir b'mod effettiv, jista' jwassal għal progress konsiderevoli fil-ksib tal-ghanijiet tal-ghanjuna u tal-Millennju. Għaldaqstant, jappoġġja l-isforzi tal-Kummissjoni f'dan ir-rigward.

Brussell, 24 ta' Mejju 2012.

Il-President
tal-Kumitat Ekonomiku u Soċjali Ewropew
Staffan NILSSON

APPENDIĊI

ghall-Opinjoni tal-Komitat Ekonomiku u Soċjali Ewropew

L-emendi li ġejjin inċaħdu waqt id-diskussjoni iżda rċevew aktar minn kwart tal-voti:

Emenda 14: Punt 3.16

"Fil livell internazzjonali, il fluss tal-flus (cash flow) ta' intrapriżi kbar hafna (li joperaw speċjalment fis-setturi tal-infrastruttura, il kostruzzjoni, l-ilma, l-agroalimentari, l-enerġija, eċċ.); (1) kultant jiddependi wisq mill-ODA. L-istudji preliminari ta' vijabbiltà pprovduti lill-gvernijiet li jirċievu l-ghajjnuna jservu biex jikkonvinċu lid-donaturi futuri u jibbenefikaw mill-obbligu tal-Istati benefiċjarji li jirrispettaw id-drittijiet fundamentali u li jimplimentawhom b'mod pożittiv billi jissuġġerixxu t-tneġġja ta' hidmiet kbar. Iżda għali għara li l-fondi mill-ghajjnuna miksuba tqiegħdu fis-swieq finanzjarji minn membri tal-gvernijiet lokali jew nazzjonali benefiċjarji, mingħajr ma kkontribwixxew neċessarjament għat-tweġġja tal-proġetti li kienu inizjalment maħsuba għalihom, billi ntbagħtu lejn ċentri finanzjarji Ewropej, 'fpostijiet sikuri' fuq kontijiet privati."

Raġuni

Il-punt donnu mhuwiex ċar u/jew ma jzidx il-valur tal-opinjoni. L-aħħar sentenza donnha ma turix problema ġenerali iżda att kriminali uniku mwettaq minn persuna waħda jew minn diversi persuni. Il-valur miżjud tagħha huwa tassew dubjuż.

Riżultat tal-votazzjoni:

Favur	57
Kontra	137
Astensjonijiet	29

Emenda 10: Punt 4.8

"L-appoġġ tas-settur privat huwa fattur ewlieni fil-promozzjoni jista' jirriżulta vantaġġ għall-tal-iżvilupp, imma l-ghajjnuna uffiċjali għall-iżvilupp m'għandhiex tintuża biex tiggarrantixxi r-riskji tas-settur privat jew biex tiegħu post is-servizzi pubbliċi. Rigward is-shubijiet pubbliċi-privati (PPPs), filwaqt li jibbażaw fuq analiżi profonda tal-bżonnijiet reali fuq perjodu twil, għandhom jippermettu u jiggarrantixxu qsim ġust tar-riskji għall-komunità, l-aċċessibbiltà u n-natura ekonomikament affordabbli u ambjentalment sostenibbli tal-oġġetti u tas-servizzi prodotti. Jehtieg li jirrispettaw tabilhaq approċċ multipartitiku u li ma jservux ta' għodda ta' privatizzazzjoni tas-servizzi pubbliċi, meta dawn jeżistu, jagħtu rendiment tajjeb jew inkella jistgħu jittejbu."

Raġuni

Sabiex jinżamm approċċ bilanċjat.

Riżultat tal-votazzjoni:

Favur	96
Kontra	126
Astensjonijiet	11

(1) Sar riforma tal-kriterji ta' eliġibbiltà tal-Bank Dinji u l-BEI u saħansitra sal-lum il-ġurnata minkejja r-riforma mibdiha.